

पंजाब केसरी 03/05/2022



कार्यक्रम के बाद विद्यार्थियों के साथ कालेज के प्राचार्य।

(देवदत्त)

## नाटक के माध्यम से बैड टच व गुड टच में समझाया अंतर

अम्बाला छावनी, 2 मई (ब्यूरो): गांधी मैमोरियल नैशनल कालेज अम्बाला छावनी में प्राचार्य डा. राजपाल सिंह के नेतृत्व में रैडक्रास सोसायटी और मास कम्युनिकेशन विभाग, रैड रिबन क्लब, आर्गेनाइजेशन फॉर सोशल एंड कल्चरल अवेयरनेस (ओस्का) के सहयोग से नुक्कड़ नाटक गुड टच और बैड टच का आयोजन किया गया। नुक्कड़ नाटक की प्रस्तुति

कालेज के विद्यार्थियों द्वारा दी गई। विद्यार्थियों ने नाटक द्वारा बैड टच और गुड टच में अंतर समझाया।

कालेज के प्राचार्य डा. राजपाल सिंह ने कहा कि पॉक्सो एक्ट 2012 के तहत सरकार ने इस तरह के अपराध पर कानूनी कार्रवाई करने का प्रावधान किया है।

नुक्कड़ नाटक के निर्देशक अंकुर मिश्रा ने कहा कि हमारा लक्ष्य है कि हर कालेज और स्कूल के विद्यार्थियों

को बैड टच और गुड टच के विषय में पता हो और वो गलत होने पर उस पर आवाज उठा सके।

इस अवसर पर रैडक्रास सोसायटी के इंचार्ज डा. प्रवेश कुमार, मास कम्युनिकेशन विभाग के अनिल यादव, रैड रिबन क्लब के डा. राकेश कुमार और डा. चंड्रपाल पूनिया सहित कालेज के विद्यार्थियों सहित अन्य प्राध्यापक भी मौजूद रहे।